

(ബി) പ്രസ്തുത പദ്ധതികൾ നിലവിൽ ഏത് ഘട്ടത്തിലാണ്; പദ്ധതികളുടെ എസ്റ്റിമേറ്റ് തുക എത്ര വീതമാണ്; വിശദാംശങ്ങൾ നൽകുമോ?

പ്രസ്തുത പദ്ധതികളുടെ നിലവിലെ സ്ഥിതി, തുക ഉൾപ്പെടെയുള്ള വിവരം അനുബന്ധം 1-ൽ ഉൾപ്പെടുത്തിയിട്ടുണ്ട്.*

(സി) ഈ പദ്ധതികളിൽ കിഫ്ബി അനുമതി ലഭിച്ചിട്ടുള്ളത് ഏതിനൊക്കെയാണ്; ഉത്തരവുകളുടെ പകർപ്പ് ലഭ്യമാക്കുമോ?

പ്രസ്തുത പദ്ധതികളിൽ കിഫ്ബി ധനാനുമതി നൽകിയ പദ്ധതികളുടെ വിവരം അനുബന്ധം-1-ൽ ഉൾപ്പെടുത്തിയിട്ടുണ്ട്. ധനാനുമതിയുടെ പകർപ്പ് അനുബന്ധം-2 ആയി ചേർക്കുന്നു.*

(ഡി) ഏതാമല ഗ്രാമപഞ്ചായത്തിലെ കെ.കെ.എം. ഗവൺമെന്റ് വി.എച്ച്.എസ്. സ്കൂളിലെ പുതിയ കെട്ടിടത്തിന്റെ പ്രവൃത്തിക്ക് കിഫ്ബി അനുമതി ലഭ്യമാക്കിയിരുന്നോ; എങ്കിൽ ഈ പ്രവൃത്തി ഇപ്പോൾ ഏത് ഘട്ടത്തിലാണ്; അനുമതി ഉത്തരവിന്റെ പകർപ്പ് ലഭ്യമാക്കുമോ?

കെ.കെ.എം. ഗവൺമെന്റ് വി.എച്ച്.എസ്. സ്കൂളിന് കിഫ്ബി ധനാനുമതി നൽകിയിട്ടുണ്ട്. പദ്ധതി സാങ്കേതിക അനുമതി ഘട്ടത്തിലാണ്. ധനാനുമതിയുടെ പകർപ്പ് അനുബന്ധം-3 ആയി നൽകുന്നു.*

ഷൊർണ്ണൂർ നിയോജകമണ്ഡലത്തിലെ കിഫ്ബി പദ്ധതികൾ

29(33) ശ്രീ. പി. മമ്മിക്കുട്ടി: താഴെക്കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ :

(എ) കിഫ്ബിയിൽ എത്ര പദ്ധതികളാണ് ഷൊർണ്ണൂർ നിയോജക മണ്ഡലത്തിൽ അനുവദിച്ചിട്ടുള്ളത്?

ഷൊർണ്ണൂർ നിയോജകമണ്ഡലത്തിൽ ആകെ 12 പദ്ധതികൾക്കാണ് കിഫ്ബി ധനാനുമതി നൽകിയിട്ടുള്ളത്.

(ബി) ഓരോ പദ്ധതിയുടെയും വിശദാംശങ്ങൾ നൽകുമോ?

പ്രസ്തുത പദ്ധതികളുടെ വിശദവിവരങ്ങൾ അനുബന്ധമായി ചേർക്കുന്നു.*

(സി) ഇതിൽ എത്ര പദ്ധതികൾ പൂർത്തീകരിച്ച് തുക പൂർണ്ണമായി നൽകിയിട്ടുണ്ട്?

*നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

ഷൊർണൂർ നിയോജകമണ്ഡലത്തിൽ Augmentation of Urban Water Supply to Shornur Municipality and Vaniyamkulam Panchayath (Project Code: WRD002-02) എന്ന കിഫ്ബി പദ്ധതി പൂർത്തീകരിച്ചിട്ടുണ്ട്. പ്രസ്തുത പ്രവൃത്തിയുടെ 2 പാക്കേജുകളിലുള്ള ഫൈനൽ ബിൽ എസ്.പി.വി. സമർപ്പിച്ചിട്ടുണ്ട്. പ്രസ്തുത പദ്ധതിയുമായി ബന്ധപ്പെട്ട് നാളിതുവരെ കിഫ്ബിയിൽ സമർപ്പിക്കപ്പെട്ട വിവിധ ബില്ലുകളിന്മേൽ ആകെ 24,15,65,715 രൂപ റിലീസ് ചെയ്തിട്ടുണ്ട്. എന്നാൽ ടി പദ്ധതിയുടെ കീഴിലുള്ള 2 പാക്കേജുകൾക്ക് ഫൈനൽ ബില്ലുകൾ സമർപ്പിക്കപ്പെട്ടെങ്കിലും അവയിൽ കിഫ്ബിയുടെ വിവിധ വിഭാഗങ്ങൾ ചൂണ്ടിക്കാണിച്ച പോരായ്മകൾ പരിഹരിക്കുവാൻ നിർദ്ദേശിച്ചുകൊണ്ട് പ്രസ്തുത ബില്ലുകൾ പദ്ധതി നിർവ്വഹണ ഏജൻസിയായ കേരള വാട്ടർ അതോറിറ്റിക്ക് തിരികെ നൽകിയിട്ടുണ്ട്. അവ വീണ്ടും കിഫ്ബിയിൽ സമർപ്പിക്കപ്പെട്ടിട്ടില്ല.

(ഡി) ഭരണാനുമതി നൽകുവാൻ ഇനി എത്ര പദ്ധതികളാണ് ബാക്കിയുള്ളത്?

ഷൊർണൂർ നിയോജകമണ്ഡലത്തിൽ സർക്കാർ കിഫ്ബി പദ്ധതിയായി പ്രഖ്യാപിക്കുകയും തുടർന്ന് ധനാനുമതിയ്ക്കായി പദ്ധതികളുടെ എസ്.പി.വി-കൾ കിഫ്ബിയിൽ സമർപ്പിച്ച ഡി.പി.ആർ-കളിൽ പട്ടാമ്പി-ചെർപ്പുളശ്ശേരി റോഡ് പദ്ധതി ഒഴിച്ച് മറ്റെല്ലാ പദ്ധതികൾക്കും കിഫ്ബി ധനാനുമതി നൽകിയിട്ടുണ്ട്. പട്ടാമ്പി-ചെർപ്പുളശ്ശേരി റോഡ് മുൻ എം.എൽ.എ.(ഷൊർണൂർ)-യുടെ അഭ്യർത്ഥന പ്രകാരം കിഫ്ബിയുടെ പരിഗണനയിൽനിന്നും ഒഴിവാക്കിയിട്ടുണ്ട്.

(ഇ) കൂടുതൽ പദ്ധതികൾ കിഫ്ബിയിൽ ഉൾപ്പെടുത്തുന്നതിന് നടപടി സ്വീകരിക്കുമോ?

ബഡ്ജറ്റ് പ്രസംഗത്തിൽ കിഫ്ബി പദ്ധതിയായി പ്രഖ്യാപിച്ചിട്ടുള്ളതോ അല്ലെങ്കിൽ കിഫ്ബി പദ്ധതിയായി മന്ത്രിസഭ അംഗീകാരം നൽകിയിട്ടുള്ളതോ ആയ പദ്ധതികൾ മാത്രമാണ് കിഫ്ബി മുഖേന നടപ്പിലാക്കുന്നത്. പദ്ധതികൾക്ക് വേണ്ടിവരുന്ന തുക എല്ലാം മുൻകൂട്ടി സമാഹരിച്ച് വയ്ക്കുന്നതീയല്ല കിഫ്ബി അവലംബിച്ചിരിക്കുന്നത്. 'കൺട്രോൾഡ് ലെവറേജിംഗ്' മാതൃകയിൽ പദ്ധതികൾക്കുള്ള ബിൽ വരുന്നമുറയ്ക്ക് അവയ്ക്ക് പണം നൽകുന്നതിന് ആവശ്യമായ രീതിയിലാണ് കിഫ്ബി ധനസമാഹരണം നടത്തുന്നത്. നിലവിൽ ഏകദേശം 63,000 കോടി രൂപയുടെ പദ്ധതികൾക്ക് അംഗീകാരം നൽകിയിട്ടുണ്ട്. മേൽ മാതൃകയുടെ അടിസ്ഥാനത്തിൽ കൂടുതൽ പദ്ധതികൾ കിഫ്ബിയിൽ ഉൾപ്പെടുത്തുന്നതിന് പ്രായോഗിക ബുദ്ധിമുട്ടുണ്ട്.